
Shri Kartavirya Arjuna Kavacha Stotra Mahamantrah

श्रीकार्तवीर्यार्जुनकवचस्तोत्रमहामन्त्रः

Document Information



Text title : Shri Kartavirya Arjuna Kavacha Stotra Mahamantrah

File name : kArtavIryArjunakavachastotramahAmantraH.itx

Category : deities_misc, kavacha, mantra, stotra

Location : doc_deities_misc

Proofread by : Manish Gavkar

Description/comments : Thanjavur Sarasvati Mahal Series No. 568 kArtavIryArjuna-upAsana
paddhatiH

Latest update : October 28, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 28, 2025

sanskritdocuments.org



ಶ್ರೀಕಾರ್ತವೀರ್ಯಾರ್ಜುನಕವಚಸ್ತೋತ್ರಮಹಾಮಂತ್ರಃ



ಶ್ರೀಃ ..

.. ಶ್ರೀಗಣೇಶಾಯ ನಮಃ ..

ಉಡ್ಡಾಮಿರೇಶ್ವರತಂತ್ರೋಕ್ತಂ .

ಅಸ್ಯ ಶ್ರೀ ಕಾರ್ತವೀರ್ಯಾರ್ಜುನಕವಚಸ್ತೋತ್ರಮಹಾಮಂತ್ರಸ್ಯ ದತ್ತಾತ್ರೇಯೋ
ಭಗವಾನ್ಸ್ವಪ್ನಿಃ ..

ಅನುಷ್ಠುಪ್ ಛಂಧಃ ..

ಶ್ರೀ ಕಾರ್ತವೀರ್ಯಾರ್ಜುನೋ ವಿಷ್ಣುಶ್ಚಕ್ರವರ್ತಿ ದೇವತಾ ..

ಕೃತವೀರ್ಯೋ ಬೀಜಂ .

ನಹಸ್ರಬಾಹುಶ್ಚಕ್ತಿಃ .

ಅವ್ಯಾಹೃತಃ ಕೀಲಕಂ .

ಕಾರ್ತವೀರ್ಯಾರ್ಜುನಪ್ರಸಾದಸಿದ್ಧಯೇ ಜಪೇವಿನಿಯೋಗಃ ..

ಓಂ ರಾಜನ್ಯಚಕ್ರವರ್ತಿನೇ ಅಂಗುಷ್ಠಾಭ್ಯಾಂ ನಮಃ .

ವೀರಾಯ ಚಕ್ರವರ್ತಿನೇ ತರ್ಜನೀಭ್ಯಾಂ ನಮಃ .

ಶೂರಾಯ ಚಕ್ರವರ್ತಿನೇ ಮಧ್ಯಮಾಭ್ಯಾಂ ನಮಃ .

ಮಾಹಿಷ್ಮತೀಪತಯೇ ಚಕ್ರವರ್ತಿನೇ ಅನಾಮಿಕಾಭ್ಯಾಂ ನಮಃ .

ರೇವಾಂಬುಲೀಲಾಸಂತ್ಯಪ್ತ -ಪರಿತ್ಯಪ್ತ -ದಶಾಸ್ಯ -

ಚಕ್ರವರ್ತಿನೇ ಕನಿಷ್ಠಿಕಾಭ್ಯಾಂ ನಮಃ .

ಕಾರಾಗೃಹಪ್ರತಿಬಂಧಿತದಶಾಸ್ಯ ಚಕ್ರವರ್ತಿನೇ ಕರತಲಕರಪೃಷ್ಠಾಭ್ಯಾಂ ನಮಃ .

ರಾಜನ್ಯಚಕ್ರವರ್ತಿನೇ ಹೃದಯಾಯ ನಮಃ .

ವೀರಾಯ ಚಕ್ರವರ್ತಿನೇ ಶಿರಸೇ ಸ್ವಾಹಾ .

ಶೂರಾಯ ಚಕ್ರವರ್ತಿನೇ ಶಿಖಾಯೈ ವಷಟ್ .

ಮಾಹಿಷ್ಮತೀಪತಯೇ ಚಕ್ರವರ್ತಿನೇ ಕವಚಾಯ ಹುಂ .

ರೇವಾಂಬುಲೀಲಾಸಂತ್ಯಪ್ತಪರಿತ್ಯಪ್ತದಶಾಸ್ಯಚಕ್ರವರ್ತಿನೇ ನೇತ್ರತ್ರಯಾಯ ವೌಷಟ್

ಕಾರಾಗೃಹಪ್ರತಿಬಂಧಿತದಶಾಸ್ಯಚಕ್ರವರ್ತಿನೇ ಅಸ್ತಾಯ ಫಟ್ .

ಭೂರ್ಭುವಸ್ಸುವರೋಮಿತಿ ದಿಗ್ಗಂಧಃ ..

ಧ್ಯಾನಂ

ಸಹಸ್ರಬಾಹುಂ ಸಶರಂ ಸಚಾಪಂ ರಕ್ತಾಂಬರಂ ರತ್ನಕಿರೀಟಕುಂಡಲಂ .

ಚೋರಾರಿದುಷ್ಟಭಯನಾಶನಮಿಷ್ಟದಂ ತಂ ಧ್ಯಾಯೇನ್ಮಹಾಬಲವಿಜೃಂಭಿತಕಾರ್ತವೀರ್ಯಂ

.. ೧..

ಅವ್ಯಾತ್ಸರ್ವಭಯಾತ್ಪ್ರಭಾಕರನಿಭಃ ಪ್ರದ್ಯೋತನೋ ನೂತನಃ

ಸ್ವರ್ಣಸ್ರಕ್ ಪರಿವೀತಕಂಧರಧರೋ ರಕ್ತಾಂಶುಕೋಷ್ಟೀಷವಾನ್ .

ನಾನಾಕಲ್ಪವಿಭೂಷಣಃ ಕರಸಹಸ್ರಾರ್ಧಾತ್ತಬಾಣಾಸನೋ

ಬಾಣಧಾರ್ತಸಹಸ್ರಬಾಹುರನಿಶಂ ಭೂವಲ್ಲಭೋ ನಃ ಪ್ರಭುಃ .. ೨..

ಶ್ರೀದೇವ್ಯವಾಚ .

ದೇವಾದಿದೇವ ಸರ್ವಜ್ಞ ಸರ್ವಭೂತಹಿತೇ ರತ .

ಕೇನ ರಕ್ಷಾ ಭವೇನ್ಸ್ತ್ರಾಣಾಂ ಭೀತಾನಾಂ ವಿವಿಧಾಪದಿ ..

ರಾಜಚೋರಾದಿ ಪೀಡಾಸು ಶಸ್ತ್ರಾಗ್ನಿವಿಷಪಾತನೇ .

ಮಾರಿದುಸ್ವಪ್ನಪೀಡಾಸು ಗ್ರಹರೋಗಭಯೇಷು ಚ ..

ಜ್ವರಾಪಸ್ಮಾರಪೀಡಾಸು ಸಿಂಹವ್ಯಾಘ್ರನಿಪಾತನೇ .

ರಾಕ್ಷಸ - ಅಸುರವೇತಾಲಪಿಶಾಚಪ್ರೇತ-ಪಾತನೇ .. ೩..

ಮಹಾಭಯೇ ಮಹಾನಾಶೇ ಮಹಾನಾವಗತೇಽರ್ಣವೇ .

ಮಹಾಮೃತ್ಯುಭಯೇ ಘೋರೇ ಮಹಾಕಲಹಸಂಭವೇ .. ೪..

ಕೇನೋಪಾಯೇನ ಶಾಂತಿಃ ಸ್ಯಾತ್ ಸಾಧಕಾನಾಂ ಮಹೇಶ್ವರ .

ಅನಷ್ಟದ್ರವ್ಯರಕ್ಷಾ ಚ ನಷ್ಟಸ್ಯ ಪುನರಾಗಮಃ .. ೫..

ಸರ್ವಾರ್ಷಣಸಂಕ್ಷೋಭಸರ್ವಸಂಹನನಂ ತಥಾ .

ಭವತ್ಯಭೀಷ್ಟದಂ ನೃಣಾಂ ಕೇನ ತದ್ವದ ಮೇ ಶಿವ .. ೬..

ಈಶ್ವರ ಉವಾಚ .

ಶೃಣು ಗುಹ್ಯತಮಂ ದೇವಿ ಗೋಪನೀಯಂ ಪ್ರಯತ್ನತಃ .

ಅವಾಚ್ಯಮಪಿ ವಕ್ಷ್ಯಾಮಿ ತವ ಲೋಕಹಿತಾಯ ವೈ .. ೭..

ಕವಚಂ ಕಾರ್ತವೀರ್ಯಸ್ಯ ಸಾಂಗಾವರಣಕಂ ಕ್ರಮಾತ್ .

ಸ್ವಮೂರ್ತಿಶಕ್ತಿಮಂತ್ರೈಘಸಹಿತಂ ಧ್ಯಾನಪೂರ್ವಕಂ .. ೮..

ಸಹಸ್ರಾದಿತ್ಯಸಂಕಾಶೇ ನಾನಾರತ್ನಸಮುಜ್ಜಲೇ .

ಭಾಸ್ವದ್ಧ್ವಜಪತಾಕಾಡ್ಯೇ ತುರಂಗಾಯುತಶೋಭಿತೇ .. ೯..

ಮಹಾಸಂವರ್ತಕ್ರಾಂತೇಮಹಾರಾಜವಿರಾಜಿತೇ .

ಸಮುದ್ಧೃತಮಹಾಚ್ಚತ್ರವಿತಾನಿತವಿಯತ್ಪಥೇ .. ೧೦..

ನಿಕ್ಷಣತ್ಸಿಂಕಣೀಜಾಲೇ ಚಲಚ್ಚಾಮರಮಂಡಿತೇ .

ಮಹಾರಥ್ಯಾವಲಯಿತೇ ಸರ್ವಾಲಂಕಾರಶೋಭಿತೇ .. ೧೧..
ಮಹಾವರರಥೇ ದೀಪ್ತೇ ನಾನಾಶಸ್ತ್ರವಿರಾಜಿತೇ .
ಸುಸ್ಥಿತಂ ವಿಪುಲೋದಾರಸಹಸ್ರಭುಜಮಂಡಲಂ .. ೧೨..
ವಾಮೈರುದಾರೈಃ ಕೋದಂಡಾನ್ ದಧಾನಮಪರೈಶ್ಚರಾನ್ .
ಕಿರೀಟಹಾರಮುಕುಟಕೇಯೂರವಲಯಾಂಗದೈಃ .. ೧೩..
ಮುದ್ರಿಕೋದರಬಂಧಾದೈಃ ಕಾಂಚೀನೂಪುರಕಾದಿಭಿಃ .
ಭೂಷಿತಂ ವಿವಿಧಾಕಲ್ಪೈರ್ಭಾಸ್ವರೈಸ್ಸುವಿರಾಜಿತಂ .. ೧೪..
ಆಬದ್ಧಕವಚಂ ವೀರಂ ಸುಪ್ರಸನ್ನಾನನಾಂಬುಜಂ .
ಧನುರ್ಜ್ಯಾಸಿಂಹನಾದೇನ ಕಂಪಯಂತಂ ಜಗತ್ತಯಂ .. ೧೫..
ಸರ್ವಶತ್ರುಕ್ಷಯಕರಂ ಸರ್ವವ್ಯಾಧಿವಿನಾಶನಂ .
ಸರ್ವಸಂಪತ್ಪದಾತಾರಂ ವಿಜಯಶ್ರೀನಿಷೇವಿತಂ .. ೧೬..
ಸರ್ವಸೌಭಾಗ್ಯದಂ ಭದ್ರಂ ಭಕ್ತಾನಾಂ ಭಯನಾಶನಂ .
ದಿವ್ಯಮಾಲ್ಯಾನುಲೇಪಾಂಗಂ ಸರ್ವಲಕ್ಷಣಸಂಯುತಂ .. ೧೭..
ರಥನಾಗಾಶ್ವಪಾದಾತಿವೃಂದಮಧ್ಯಗಮೀಶ್ವರಂ .
ವರದಂ ಚಕ್ರವರ್ತಿನಾಂ ಆದ್ಯಂ ಲೋಕೈಕಪಾಲಕಂ .. ೧೮..
ಸಭಾನೋದಿತಸಾಹಸ್ರ-ಸೂರ್ಯೇಂದುಜ್ವಲನಪ್ರಭಂ .
ಉದಿತಾದಿತ್ಯಸಂಕಾಶಂ ಕುಂಡಲದ್ವಯಶೋಭಿತಂ .. ೧೯..
ಮಹಾಯೋಗಬಲೈಶ್ಚರ್ಯಕೀರ್ತ್ಯಾಕ್ರಾಂತಜಗತ್ತಯಂ .
ಶ್ರೀಮಚ್ಚಕ್ರಂ ಹರೇರಂಶಾದವರ್ತೀಣಂ ಮಹಾಬಲಂ .. ೨೦..
ಸಮ್ಯಗಾತ್ಮಾವಿಭೇದೇನ ಧ್ಯಾತ್ವಾ ರಕ್ಷಾಮುದೀರಯೇತ್ .
ದತ್ತಾತ್ರೇಯ ಋಷಿಃ ಪ್ರೋಕ್ತೋಽನುಷ್ಣುಪ್ಪಂದಃ ಪ್ರಕೀರ್ತಿತಂ .. ೨೧..
ಕಾರ್ತವೀರ್ಯಾರ್ಜುನೋ ವಿಷ್ಣುಶ್ಚಕ್ರವರ್ತಿ ಚ ದೇವತಾ .
ವಿನಿಯೋಗಶ್ಚ ರಕ್ಷಾಯೈ ಸರ್ವತ್ರ ಪರಿಕೀರ್ತಿತಃ .. ೨೨..
ಸರ್ವಶತ್ರುವಿನಾಶಾಯ ಸರ್ವಾರ್ಥಸ್ಯ ಚ ಸಿದ್ಧಯೇ .
ತಸ್ಯೈವ ಮೂರ್ತಯಃ ಪಂಚ ಭಾನುಮತಿರಣೋಜ್ಜ್ವಲಾಃ .. ೨೩..
ಅಗ್ನೀಶಾಸುರವಾಯವ್ಯಕೋಣೇಷು ಹೃದಯಂತಿಕಾಃ .
ಸರ್ವತಸ್ತು ಜ್ವಲದ್ರೂಪಾ ವರಚರ್ಮಾಸಿಪಾಣಯಃ .. ೨೪..
ಅವ್ಯಾಹತಬಲೈಶ್ಚರ್ಯಶಕ್ತಿಸಾಮಾರ್ಥ್ಯವಿಗ್ರಹಾಃ .
ಕ್ಷೇಮಂಕರೀಂ ಶಕ್ತಿಯುಕ್ತಃಪೋರಾಣಾಂ ಚ ವಿಭಂಜನಃ .. ೨೫..
ಪ್ರಾಚೀಂ ದಿಶಂ ರಕ್ಷತು ಮೇ ಬಾಣಬಾಣಾಸನೈರ್ಯುತಃ .
ಶ್ರೀಕರೀಶಕ್ತಿಸಹಿತೋ ಮಾರೀಮದವಿಭಂಜನಃ .. ೨೬..
ಶರಚಾಪಧರಃ ಶ್ರೀಮಾನ್ ದಿಶಂ ಮೇ ಪಾತು ದಕ್ಷಿಣಾಂ .

ಮಹಾವಶ್ಯಕರೀ ಯುಕ್ತೋ ಶತ್ರುಣಾಂ ಮದಭಂಜನಃ .. ೨೭..
ಮಹೇಷುಚಾಪಧೃಕ್ ಪಾತು ಮಮ ಪ್ರಾಚೇತಸೀಂ ದಿಶಂ .
ಯಶಃ ಕರೀ ಯಶಸ್ಕರೋ ದೈತ್ಯಾನಾಂ ಮದಭಂಜನಃ .. ೨೮..
ಕೋದಂಡೇಷುಧರಸ್ಸೌಮ್ಯಾಂ ದಿಶಂ ಮೇ ಪರಿರಕ್ಷತು .
ಪ್ರಜ್ಞಾಕರೀಯುತಶ್ಚಾಪಃಬಾಣಧೃಕ್ ದುಷ್ಟಶಾಸನಃ .. ೨೯..
ಪರಿರಕ್ಷತು ಮಾಂ ಸಮ್ಯಕ್ ಸಮ್ಯಕ್ ವಿದಿಶಂ ಚಾಗ್ನಿದೇವತಾಂ .
ವಿದ್ಯಾಕರೀ ಸಮಾಯುಕ್ತಃ ಸುಮಹಾನ್ ದುಷ್ಟಶಾಸನಃ .. ೩೦..
ಪಾತು ಮೇ ನೈರ್ಮುತೀಂ ಚಾಪಬಾಣೋ ವಿದಿಶಮೀಶ್ವರಃ .
ಧನಾಕರ್ಷಣಸಮಾಯುಕ್ತೋ ಮಹಾದುರಿತನಾಶನಃ .. ೩೧..
ಇಷ್ಟಾಸನೇಷು ದೃಕ್ ಪಾತು ವಿದಿಶೋ ಮಮ ವಾಯವೀಂ .
ಆಯುಷ್ಕಾರ್ಯಾಯುತಃಶ್ರೀಮಾನ್ ಮಹಾಭಯವಿನಾಶನಃ .. ೩೨..
ಚಾಪೇಷುಧಾರೀರೌವೀಂ ಮೇ ವಿದಿಶಂ ಪರಿರಕ್ಷತು .
ವಿಜಯಶ್ರೀಯುತಸ್ಸಾಕ್ಷಾತ್ಸಾಹಸ್ತ್ರಾರಧರೋ ವಿಭುಃ .. ೩೩..
ದಿಶಮೂರ್ಧ್ವಾಮವತು ಮೇ ಮಹಾಭಯವಿಭಂಜನಃ .
ಶಂಖಭೃತ್ಸುಮಹಾಶಕ್ತಿಸ್ಸಂಭೂತೋ ಮೇ ಧರಾಂ ದಿಶಂ .. ೩೪..
ಪರಿರಕ್ಷತು ಮೇ ದುಃಖಧ್ವಾಂತಸಂಭೇದಭಾಸ್ಕರಃ .
ಮಹಾಶೋಭಾಶ್ರಯಾಯುಕ್ತಃ ಸರ್ವದಿಕ್ಷಕ್ರಮಂಡಲಃ .. ೩೫..
ಮಹಾಯೋಗೀಶ್ವರಃ ಪಾತು ಸರ್ವತೋ ಮಮ ಪದ್ಮಧೃಕ್ .
ಏತಶ್ಚ ಕಾರ್ತವೀರ್ಯಸ್ಯ ಶುಕ್ಲಮಾಲ್ಯಾಂಶುಕಾವೃತಾಃ .. ೩೬..
ಪ್ರಧಾನದೇವತಾರೂಪಾಃ ಪೃಥಗ್ವರರಥಸ್ಥಿತಾಃ .
ಶಕ್ರಯಃ ಪದ್ಮಹಸ್ತಾಶ್ಚ ನೀಲೇಂದೀವರಸನ್ನಿಭಾಃ .. ೩೭..
ಶುಕ್ಲಮಾಲ್ಯಸುವಸನಾ ಲಲಿತಾಸ್ತಿಲಕೋಜ್ವಲಾಃ .
ತತ್ಪಾರ್ಶ್ವದೇವತಾಃ ಸ್ವಸ್ವವಾಹನಾಯುಧಭೂಷಣಾಃ .. ೩೮..
ಸ್ವಸ್ವದಿಕ್ಷು ಸ್ಥಿತಾಃ ಪಾಂತು ಮಾಮಿಂದ್ರಾದ್ಯಾ ಮಹಾಬಲಾಃ .
ಏತಾಸ್ತಸ್ಯ ಸಮಾಖ್ಯಾತಾಃ ಸರ್ವಾವರಣದೇವತಾಃ .. ೩೯..
ಸರ್ವತೋ ಮಾಂ ಸದಾ ಪಾತು ಸರ್ವಶಕ್ತಿಸಮನ್ವಿತಾಃ .
ಹೃದಯೇ ಚೋದರೇ ನಾಭೌ ಜಠರೇ ಗುಹ್ಯಮಂಡಲೇ .. ೪೦..
ಊರುಯುಗ್ಜಾನುಪಾದೇಷು ಮೂರ್ಧ್ನಿ ಭ್ರೂಯುಗಲೇಽಪಿ ಚ .
ಕರ್ಣಾಕ್ಷಿನಾಸಿಕಾಜಿಹ್ವಾಕಂಠಬಾಹುಯುಗೇಷು ಚ .. ೪೧..
ದಶಬೀಜಾತ್ಮಿಕಾಮಂತ್ರಾಃ ಯಸ್ಯ ಸಂವೃದ್ಧಿದಾಯಕಾಃ .
ತೇಜೋರೂಪಧರಾಃ ಪಾಂತು ವಾಂಚಾಪೂರಸುರದ್ರುಮಾಃ .. ೪೨..
ದಶ ಚಾನೈ ಮಹಾವರ್ಣಾಃ ಮಂತ್ರರೂಪಾ ಮಹೋಜ್ವಲಾಃ .

ವ್ಯಾಪಕತ್ವೇನ ಪಾಂತ್ವಸ್ಮಾನಾಪಾದತಲಮಸ್ತಕಂ .. ೪೩..
 ಕಾರ್ತವೀರ್ಯಃ ಶಿರಃ ಪಾತು ಲಲಾಟಂ ಹೈಹಯೇಶ್ವರಃ .
 ಸುಮುಖೋ ಮೇ ಮುಖಂ ಪಾತು ಕರ್ಣೌ ವ್ಯಾಪ್ತಜಗತ್ತಯಃ .. ೪೪..
 ಸುಕುಮಾರೋ ಹನೂಂ ಪಾತು ತಾಲೌ ಭ್ರೂಯುಗಲೇಪಿ ಚ .
 ನಯನೇ ಪುಂಡರೀಕಾಕ್ಷೋ ನಾಸಿಕಾಂ ಮೇ ಗುಣಾಕರಃ .. ೪೫..
 ದಂತೋಷ್ಠೈ ತು ಸದಾ ಪಾತು ಬ್ರಹ್ಮಗೇಯಃ ಸನಾತನಃ .
 ಸರ್ವಶಾಸ್ತ್ರಕಲಾಧಾರೋ ಜಿಹ್ವಾಂ ಚುಬುಕಮವ್ಯಯಃ .. ೪೬..
 ದತ್ತಾತ್ರೇಯಪ್ರಿಯಃ ಕರ್ಣೌ ಸ್ಕಂಧೌ ರಾಜಕುಲೇಶ್ವರಃ .
 ಭುಜೌ ದಶಾಸ್ಯದರ್ಪಘ್ನೋ ಹೃದಯಂ ಮೇ ಮಹಾಬಲಃ .. ೪೭..
 ಕುಕ್ಷೌ ರಕ್ಷತು ಮೇ ವಿದ್ವಾನ್ ವಕ್ಷಃ ಪರಪುರಂಜಯಃ .
 ಕಠೌ ಸರ್ವಾರ್ಥದಃ ಪಾತು ಕಾರಾಗ್ರೇ ತ್ರಿಜಗತ್ಪತಿಃ .. ೪೮..
 ರೇವಾಂಬುಲೀಲಾಸಂತ್ರಪ್ತೋ ಜ್ವರಂ ಮೇಽಭಿರಕ್ಷತು .
 ಮಹಾವೀರಸ್ತು ಮೇ ನಾಭಿಂ ಪಾಶ್ಚೈ ಮೇ ಸರ್ವದುಷ್ಟಹಾ .. ೪೯..
 ಸಹಸ್ರಭುಜದೃಕ್ ಪೃಷ್ಟಂ ಸಪ್ತದ್ವೀಪಾಧಿಪಃ ಕಟಿಂ .
 ಗುಹ್ಯಂ ಜಿತೇಂದ್ರಿಯಃ ಪಾತು ಸಂಧಿಂ ನೋ ಯೋಗವಲ್ಲಭಃ .. ೫೦..
 ಊರೂ ಮಾಹಿಷ್ಮತೀನಾಥ ಜಾನುನೀ ವಲ್ಲಭೋ ಭುವಃ .
 ಜಂಘೇ ವೀರಾಧಿಪಃ ಪಾತು ಪಾದೌ ಪಾತು ಮನೋಜವಃ .. ೫೧..
 ಪಾತು ಸರ್ವಾಯುಧಧರಃ ಸರ್ವಾಂಗಂ ಸರ್ವಸಂಧಿಷು .
 ಸರ್ವದುಷ್ಟಾಂತಕಃ ಪಾತು ಧಾತ್ವಷ್ಟಕಕಲೇವರಂ .. ೫೨..
 ಪ್ರಣಾದಿ ದಶಜೀವೇಶಾನ್ ಸರ್ವಶಿಷ್ಟೇಷ್ಟದೋಽವತು .
 ವಶೀಕೃತೇಂದ್ರಿಯಗ್ರಾಮೋ ಪಾತು ಸರ್ವೇಂದ್ರಿಯಾಣಿ ಮೇ .. ೫೩..
 ರೋಮಕೂರ್ಚಾನಿ ರಾಜೇಂದ್ರಸ್ವಚಂ ಮೇಽಸಾಧ್ಯವಿಗ್ರಹಃ .
 ಅಸ್ಥಿಮಾಂಸಾದಿಕಂ ಪಾತು ಸರ್ವಕ್ಷುದ್ರನಿವಾರಕಃ .. ೫೪..
 ಅನುಕ್ತಮಪಿ ಚ ಯತ್ಸ್ಥಾನಂ ಶರೀರಾಂತರ್ಬಹಿಶ್ಚ ಯತ್ .
 ತತ್ಸರ್ವಂ ಪಾತು ಮೇ ಸರ್ವಲೋಕನಾಥೇಶ್ವರೇಶ್ವರಃ .. ೫೫..
 ವಜ್ರಾಸಾರತರಂ ಚೇದಂ ಶರೀರಂ ಕವಚಾವೃತಂ .
 ಬಾಧಾಶತವಿನಿರ್ಮುಕ್ತಮಸ್ತು ಮೇ ಭಯವರ್ಜಿತಂ .. ೫೬..
 ಯದ್ವಿದಂ ಕವಚಂ ದಿವ್ಯಮಭೇದ್ಯಂ ಹೈಹಯೇಶಿತುಃ .
 ವಿಚರಾಮಿ ದಿವಾರಾತ್ರೈ ನಿರ್ಭಯೇನಾಂತರಾತ್ಮನಾ .. ೫೭..
 ರಾಜಮಾರ್ಗೇ ಭಯೇ ದುರ್ಗೇ ಮಾರ್ಗೇ ಚೋರಾದಿಸಂಕುಲೇ .
 ವಿಷಮೇ ವಿಪಿನೇ ಘೋರೇ ದಾವಾಗ್ನೌ ಗಿರಿಕಂಧರೇ .. ೫೮..
 ಸಂಗ್ರಾಮೇ ಶತ್ರುಸಂಬಾಧೇ ಸಿಂಹವ್ಯಾಘ್ರನಿಪಾತನೇ .

ಗಹ್ವರೇ ಸರ್ವಸಂಕೀರ್ಣೇ ದೇಶೇ ಚೋರಗಣಾವೃತೇ .. ೫೯..
 ಸರ್ವಸ್ವಹರಣೇ ಪ್ರಾಪ್ತೇ ಪ್ರಾಪ್ತೇ ಪ್ರಾಣಸ್ಯ ಸಂಕಟೇ .
 ನಾನಾ ರೋಗಜ್ವರಾವೇಶೇ ಪಿಶಾಚಪ್ರೇತಪಾತನೇ .. ೬೦..
 ಮಾರೀದುಃಸ್ವಪ್ನಪೀಡಾಸು ಕ್ಲಿಷ್ಟವಿಶ್ವಾಸಘಾತಕೇ .
 ಶರೀರೇ ಚ ಮಹಾದುಃಖೇ ಮಾನಸೇ ಚ ಮಹಾಜ್ವರೇ .. ೬೧..
 ಆಧಿವ್ಯಾಧಿಭಯೇ ವಿಘ್ನೇ ಮಾಂತ್ರೋಪದ್ರವಕೇಽಪಿ ಚ .
 ನ ಭವೇತ್ತು ಭಯಂ ಕಿಂಚಿತ್ಕವಚೇನಾವೃತಸ್ಯ ಮೇ .. ೬೨..
 ಆಗಂತುಕಾಮಾನಖಿಲಾನಸ್ಮದ್ವಸ್ತು ವಿಲುಂಪಕಾನ್ .
 ನಿವಾರಯತು ದೋರ್ದಂಡಸಹಸ್ರೇಣ ಮಹಾರಥಃ .. ೬೩..
 ಸ್ವಕರೋದದೃತಸಾಹಸ್ರಪಾಶಬಂಧಾನ್ ಸುದುರ್ಜಯಾನ್ .
 ಸಂದುದ್ಧಗತಿಸಾಮರ್ಥ್ಯಾನ್ ಕರೋತು ಕೃತವೀರ್ಯಜಃ .. ೬೪..
 ಸೃಣೇಸಹಸ್ರನಿರ್ಭಿನ್ನಾನ್ಸಹಸ್ರಶರಖಂಡಿತಾನ್ .
 ರಾಜಚೂಡಾಮಣಿಃ ಕ್ಷಿಪ್ರಂ ಕರೋತ್ವಸ್ಮದ್ವಿರೋಧಕಾನ್ .. ೬೫..
 ಖಡ್ಗಸಾಹಸ್ರದಲಿತಾನ್ ಸಹಸ್ರಮುಸಲಾದಿತಾನ್ .
 ಚೋರಾದಿದುಷ್ಟಸರ್ವೌಘಾನ್ ಕರೋತು ಕಮಲೇಕ್ಷಣಃ .. ೬೬..
 ಸ್ವಶಂಖನಾದಸಂತ್ರಸ್ತಾನ್ ಸಹಸ್ರಾರವಿದಾರಿತಾನ್ .
 ಕರೋತು ದುಷ್ಟಸತ್ವೌಘಾನ್ ಸಾಹಸ್ರಾರಸ್ಸಹಸ್ರದೃಕ್ .. ೬೭..
 ಕೃತವೀರ್ಯ ಸುತೋ ರಾಜಾ ಸಹಸ್ರಭುಜಮಂಡಲಃ .
 ಅವತಾರೋ ಹರೇಸ್ಸಾಕ್ಷಾತ್ಪಾಲಯೇತ್ಸಕಲಂ ಮಮ .. ೬೮..
 ಕಾರ್ತವೀರ್ಯಾರ್ಜುನೋ ನಾಮ ರಾಜಾಬಾಹುಸಹಸ್ರವನ್ .
 ತಸ್ಯ ಸಂಸ್ಮರಣಾದೇವ ಹೃತಂ ನಷ್ಟಂ ಚ ಲಭ್ಯತೇ .. ೬೯..
 ಧನುಃ ಪಂಚಶತಂ ವಾಮೇ ದಾಕ್ಷಿಣೇ ತಾವತಃ ಶರಾನ್ .
 ಬಿಭ್ರಾಣಃ ಕಾರ್ತವೀರ್ಯೋಽಸೌ ಪಾಲಯೇತ್ಸಕಲಂ ಮಮ .. ೭೦..
 ಯದ್ ಭವೇಲ್ಲೋಕರಕ್ಷಾರ್ಥಂ ಅಂಶಾಚ್ಚಕ್ರಂ ಹರೇರ್ವಿಭೋಃ .
 ತನ್ನಮಾಮಿ ಮಹಾವೀರ್ಯಮರ್ಜುನಂ ಕೃತವೀರ್ಯಜಂ .. ೭೧..
 ಕಾರ್ತವೀರ್ಯ ಮಹಾವೀರ್ಯ ಸರ್ವಶತ್ರುವಿನಾಶನ .
 ಸರ್ವತ್ರ ಸರ್ವದಾ ತಿಷ್ಠನ್ ಚೋರಾನ್ನಾಶಯ ಪಾಹಿಮಾಂ .. ೭೨..
 ಉತ್ತಿಷ್ಟ ದುಷ್ಟದಮನ ಸಪ್ತದ್ವೀಪೈಕಪಾಲಕ .
 ತ್ವಾಮೇವ ಶರಣಂ ಪ್ರಾಪ್ತಂ ಸರ್ವಾರ್ತಾದ್ರಕ್ಷ ಪಾಹಿಮಾಂ .. ೭೩..
 ದುಷ್ಟಘ್ನ ಕಿಂ ತ್ವಂ ಸ್ವಪಿಷಿ ಕಿಂ ತಿಷ್ಠಸಿ ಚಿರಾಪದಿ .
 ಪಾಹಿ ನಃ ಸರ್ವದಾ ಸರ್ವಂ ಭಯೇಭ್ಯಃ ಸ್ವಸುತಾನಿ ಚ .. ೭೪..
 ಯೇ ಚೋರಾ ವಸುಹರ್ತಾರೋ ದುಷ್ಟಾ ಯೇ ಚ ಹಿಂಸ್ರಕಾಃ .

ಅಂತರಾಯಕರಾ ದುಷ್ಟಾಃ ಭದ್ಮಕಾಃ ಯೇ ದುರಾತ್ಮಕಾಃ .. ೭೫..
 ದುರ್ಹೃದೋ ದುಷ್ಟಭೂಪಾಲಾ ದುಷ್ಟಮಾತ್ಯಾಶ್ಚ ಘಾತಕಾಃ .
 ಯೇ ಚ ಕಾರ್ಯವಿಲುಪ್ತಾರೋ ಯೇ ಖಲಾಃ ಪರಿಪಂಥಿನಃ .. ೭೬..
 ಸರ್ವಸ್ವಹರಣಾ ಯೇ ಚ ಮಹಾಮಾಯಾವಿನೋಽಪಿ ಯೇ .
 ಮಹಾಕ್ಷೇಶಕರಾ ಮ್ಲೇಚ್ಛಾ ದಸ್ಯವೋ ವೃಷಲಾಶ್ಚ ಯೇ .. ೭೭..
 ಯೇ ಮಹಾಗರದಾತರೋ ವಂಚಕಾಃ ಶಶ್ತ್ರಪಾಣಯಃ .
 ಯೇ ಪಾಪಾ ದುಷ್ಟಕರ್ಮಣೋ ದುಃಖದಾ ದುಷ್ಟಬುದ್ಧಯಃ .. ೭೮..
 ವ್ಯಾಜಕಾಃ ಕುಪಥಾಸಕ್ತಾ ಯೇ ಚ ನಾನಾಭಯಪ್ರದಾಃ .
 ಛಿದ್ರಾನ್ವೇಷಕರಾ ನಿತ್ಯಂ ಯೇಽಸ್ಮಾನ್ನಾಧಿತುಮುದ್ಯತಾಃ .. ೭೯..
 ತೇ ಸವೈ ಕಾರ್ತವೀರ್ಯಸ್ಯ ಮಹಾಶಂಖರವಾದ್ಧತಾಃ .
 ಸಹಸಾ ವಿಲಯಂ ಯಂತು ದೂರಾದೇವ ವಿಮೋಹಿತಾಃ .. ೮೦..
 ಯೇ ದಾನವಾ ಮಹಾದೈತ್ಯಾ ಯೇ ಯಕ್ಷಾ ಯೇ ಚ ರಾಕ್ಷಸಾಃ .
 ಪಿಶಾಚಾ ಯೇ ಮಹಾಸತ್ವಾ ಯೇ ಭೂತಾ ಬ್ರಹ್ಮರಾಕ್ಷಸಾಃ .. ೮೧..
 ಅಪಸ್ಮಾರಗ್ರಹಾ ಯೇ ಚ ಯೇ ಗ್ರಹಾ ಪಿಶಿತಾಶಿನಃ .
 ಮಹಾಲೋಹಿತಭೋಕ್ತಾರೋ ವೇತಾಲಾ ಯೇ ಚ ಗುಹ್ಯಕಾಃ .. ೮೨..
 ಗಂಧರ್ವಾಪ್ಸರಸಸಿದ್ಧಾಃ ಯೇ ಚ ದೇವಾದಿಯೋನಯಃ .
 ಡಾಕಿನೋಃ ಧೋಣಸಾಃ ಪ್ರೇತಾ ಕ್ಷೇತ್ರಪಾಲಾ ವಿನಾಯಕಾಃ .. ೮೩..
 ಮಹಾವ್ಯಾಘ್ರಮುಖಾಃ ಕ್ರೂರಾಃ ಮಹಾತುರಗಮೂರ್ತಯಃ .
 ಮಹಾವ್ಯಘ್ರಾ ಮಹಾಮೇಷಾಃ ಮಹಾಮಹಿಷಸನ್ನಿಭಾಃ .. ೮೪..
 ಮಹಾರಾಜೋ ಮಹಾಸಿಂಹಃ ಮಹಾಭಲ್ಲೂಕಸನ್ನಿಭಾಃ .
 ಋಕ್ಷವಾರಾಹಶುನಕವಾನರಾಲೂಕಮೂರ್ತಯಃ .. ೮೫..
 ಮಹೋಷ್ಠಖರಮಾರ್ಜಾರಸರ್ಪಗೋ ವಿಷಪುಚ್ಛಕಾಃ .
 ನಾನಾರೂಪಮಹಾಸತ್ವಾಃ ನಾನಾಕ್ಷೇಶಸಹಸ್ರಧಾಃ .. ೮೬..
 ನಾನಾರೋಗಕರಾಃ ಕ್ಷುದ್ರಾ ನಾನಾವೀರ್ಯಾಃ ಮಹಾಬಲಾಃ .
 ವಾತಕಾ ಪೈತ್ತಿಕಾ ಘೋರಾಶ್ಚೇಷ್ಠಿಕಾಸ್ನಾಕ್ಷಿಪಾತಿಕಾಃ .. ೮೭..
 ಮಾಹೇಶ್ವರಾ ವೈಷ್ಣವಾಶ್ಚ ವೈರಿಂಚಶ್ಚ ಮಹಾಜ್ವರಾಃ .
 ಸ್ಯಾಂದಾ ವೈನಾಯಕಾಃ ಕ್ರೂರಾಃ ಯೇ ಚ ಮನ್ಮಥಸಂಜ್ಞಿಕಾಃ .. ೮೮..
 ಮಹಾಶತ್ರುಗ್ರಹಾ ರೌದ್ರಾ ಮಹಾಮಾರೀಮಸೂರಿಕಾಃ .
 ಏಕಾಕ್ಷಿಕಾ ದ್ವ್ಯಾಕ್ಷಿಕಾಶ್ಚ ತ್ರ್ಯಾಕ್ಷಿಕಾಶ್ಚ ಮಹಾಜ್ವರಾಃ .. ೮೯..
 ಸಾಪ್ತಾಹಿಕಾಃ ಪಾಕ್ಷಿಕಾಶ್ಚ ಮಾಸಷಾಣ್ಮಾಸಿಕಾಶ್ಚ ಯೇ .
 ಸಂವತ್ಸರಾ ದುರ್ನಿವಾರ್ಯಾಃ ಜ್ವರಾಃ ಪರಮದಾರುಣಾಃ .. ೯೦..
 ಸ್ವಾಪ್ತಿಕಾಶ್ಚ ಮಹೋತ್ಪಾತಾಃ ಯೇ ಚ ದುಃಸ್ವಪ್ನಜಾ ಗ್ರಹಾಃ .

ಕೂಷ್ಮಾಂಡಾ ಭೈರವಾ ಭೀಮಾಃ ಧೋಣಸಾ ನಿಧಿವಂಚಕಾಃ .. ೯೧..
 ಭ್ರಾಮಕಾಃ ಪ್ರಾಣಹಂತಾರೋ ಯೇ ಚ ಬಾಲಗ್ರಹಾದಯಃ .
 ಮನೋಬುದ್ಧೀಂದ್ರಿಯಹರಾಃ ಸ್ವೋಟಕಾಶ್ಚ ಮಹಾಗ್ರಹಾಃ .. ೯೨..
 ಮಹಾಶನಾ ಬಲಿಭುಜೋ ಮಹಾಕುಣಪಭೋಜನಾಃ .
 ದಿವಾಚರಾ ರಾತ್ರಿಚರಾಃ ಯೇ ಚ ಸಂಧ್ಯಾಸು ದಾರುಣಾಃ .. ೯೩..
 ಪ್ರಮತ್ತಮಪ್ರಮತ್ತಂ ಚ ಯೇ ಮಾಂ ಬಾಧಿತುಮುದ್ಯತಾಃ .
 ತೇ ಸರ್ವೇ ಹೈಹಯೇಂದ್ರಸ್ಯ ಧನುರ್ಮುಕ್ತಶ್ಚರಾದಿತಾಃ .. ೯೪..
 ಸಹಸ್ರಧಾ ಪ್ರಣಶ್ಯಂತು ಭಗ್ನಸತ್ತ್ವಬಲೋದ್ಯಮಾಃ .
 ಯೇ ಸರ್ಪಾ ಯೇ ಮಹಾನಾಗಾಃ ಮಹಾಗಿರಿವಿಲೇಶಯಾಃ .. ೯೫..
 ಕಾಲಾವ್ಯಾಲಾ ಮಹಾದಂಷ್ಟ್ರಾ ಮಹಾಜಗರಸಂಜ್ಞಿಕಾಃ .
 ಅನಂತಗುಲಿಕಾದ್ಯಾಶ್ಚ ದೃಗ್ವಿಷಾಶ್ಚ ಮಹಾಭಯಾಃ .. ೯೬..
 ಅನೇಕಶತವರ್ಷಾಶ್ಚ ಖಡ್ಗಪುಚ್ಛಾಶ್ಚ ದಾರುಣಾಃ .
 ಮಹಾವಿಷಜಲೂಕಾಶ್ಚ ವೃಶ್ಚಿಕಾ ರಕ್ತಪುಚ್ಛಕಾಃ .. ೯೭..
 ಆಶೀವಿಷಾಃ ಕಾಲಕೂಟಾಃ ಮಹಾಹಾಲಾಹಲಾಹ್ವಯಾಃ .
 ಜಲಸರ್ಪಾ ಜಲವ್ಯಾಲಾ ಜಲಗ್ರಾಹಾಶ್ಚ ಕಚ್ಛಪಾಃ .. ೯೮..
 ಮತ್ಸ್ಯಕಾ ವಿಷಪುಚ್ಛಾ ಯೇ ಚಾನೈಃ ಜಲನಿವಾಸಿನಃ .
 ಜಲಜಾ ಸ್ಥಲಜಾಶ್ಚೈವ ನಾನಾಭೇದಕಲೋದ್ಯವಾಃ .. ೯೯..
 ಯೇ ಚ ಷಡ್ವಿಂದವೋ ಲೂತಾಃ ಭ್ರಮರಾಃ ಶೂಲಪುಚ್ಛಕಾಃ .
 ಸ್ಥಾವರಾ ಜಂಗಮಾಶ್ಚೈವ ಕೃತ್ರಿಮಾಶ್ಚ ಮಹಾವಿಷಾಃ .. ೧೦೦..
 ಗುಪ್ತಾ ವಿಗುಪ್ತಾರೂಪಾಶ್ಚ ಭೂಷಿಕಾಃ ಗೃಹಗೋಧಿಕಾಃ .
 ಕೃಕಲಾಸಾ ಕುಲೀರಾಶ್ಚ ಯೇ ಚಾನೈಃ ಯಾದಸಾಂ ಗಣಾಃ .. ೧೦೧..
 ಸ್ಮರಣಾ ವಿಷಮಾ ಘೋರಾ ಮಹೋಗ್ರವಿಷಸಂಜ್ಞಿಕಾಃ .
 ಯೇಽಸ್ಮಾನ್ಬಾಧಿತುಮಿಚ್ಛತಿ ಶರೀರಪ್ರಾಣನಾಶಕಾಃ .. ೧೦೨..
 ತೇ ಸರ್ವೇ ಕಾರ್ತವೀರ್ಯಸ್ಯ ಖಡ್ಗ-ಸಾಹಸ್ರಸಾದಿತಾಃ .
 ದೂರಾದೇವ ವಿನಶ್ಯಂತು ಪ್ರಣಷ್ಟೇಂದ್ರಿಯಮಾನಸಾಃ .. ೧೦೩..
 ಮನುಷ್ಯಾಃ ಪಶವೋ ಋಕ್ಷಾಃ ವಾನರಾಃ ವನಗೋಚರಾಃ .
 ಸಿಂಹವ್ಯಾಘ್ರವರಾಹಾಶ್ಚ ಮಾಹಿಷಾ ಯೇ ಮಹಾಮೃಗಾಃ .. ೧೦೪..
 ಗಜಾಸ್ತುರಂಗಾಟವ್ಯಾ ರಾಸಭಾಶ್ಚರಭಾ ಬೃಕಾಃ .
 ಶುನಕಾ ವಿಪಿನಃ ಶುಂಭಮಾರ್ಜಾರಾಃ ವಿಷಲೋಮಶಾಃ .. ೧೦೫..
 ಶೃಗಾಲಾಃ ಶಶಕಾಃ ಶೈನಾಃ ಗರುತ್ಮಂತೋ ವಿಹಂಗಮಾಃ .
 ಭೇರುಂಡಾ ವಾಯಸಾಃ ಗೃಧ್ರಾ ಹಂಸಾದ್ಯಾಃ ಪಕ್ಷಿಜಾತಯಃ .. ೧೦೬..
 ಉದ್ಭಿಜಾಶ್ವಾಡಜಾಶ್ಚೈವ ಸ್ವೇದಜಾಶ್ಚ ಜರಾಯುಜಾಃ .

ನಾನಾಭೇದಕುಲೇ ಜಾತಾಃ ನಾನಾಭೂತಾಃ ಪೃಥಗ್ವಿಧಾಃ .. ೧೦೭..
ಯೇಽಸ್ಮಾನ್ಬಾಧಿತುಮುದ್ಯಂತಿ ಸಂಧ್ಯಾಸು ಚ ದಿವಾನಿಶಿ .
ತೇ ಕ್ಷಿಪ್ರಂ ಕಾರ್ತವೀರ್ಯಸ್ಯ ಚಕ್ರಸಾಹಸ್ರಖಂಡಿತಾಃ .. ೧೦೮..
ದೂರಾದೇವ ವಿನಶ್ಯಂತು ವಿನಷ್ಟಗತಿಪೌರುಷಾಃ .
ಯೇ ಚಾಕ್ಷೇಪಪ್ರದಾತಾರೋ ದ್ವೇಷ್ವಾರೋ ಯೇ ವಿದೂಷಕಾಃ .. ೧೦೯..
ಕೃತ್ಯಂ ಯತ್ರ ಪ್ರದಾತಾರಃ ಕೂಟಮಾಯಾವಿನಶ್ಚ ಯೇ .
ಮಾರಣೋಚ್ಚಾಟನೋಚ್ಚಾಟುದ್ವೇಷಮೋಹನಕಾರಕಾಃ .. ೧೧೦..
ವಿಶ್ವಸ್ತಘಾತಕಾ ದುಷ್ಟಾ ಯೇ ಚ ಸ್ವಾಮಿದ್ರುಹೋ ನರಾಃ .
ಯೇ ಚಾತತಾಯಿನೋ ದುಷ್ಟಾ ಯೇ ಪಾಪಾ ಗುಪ್ತಹಾರಿಣಃ .. ೧೧೧..
ದಾಹೋಪಘಾತಗರಲಶಸ್ತ್ರಪಾತನದುಃಖದಾಃ .
ಕ್ಷೇತ್ರವಿತ್ತಾಪಹರಣಾಃ ಬಂಧನಾದಿ ಬಹುಪ್ರದಾಃ .. ೧೧೨..
ಈತಯೋ ವಿವಿಧಾಕಾರಾ ಯೇ ಚಾನ್ಯೇ ದುಷ್ಟಜಾತಯಃ .
ಪೀಡಾಕರಾ ಯೇ ಸತತಂ ಕ್ಷುದ್ರಕಾ ಘ್ನಂತಿ ಸಂತತಂ .. ೧೧೩..
ತೇ ಸರ್ವೇ ಕಾರ್ತವೀರ್ಯಸ್ಯ ಗದಾಸಾಹಸ್ರಚೂರ್ಣಿತಾಃ .
ದೂರಾದೇವ ವಿನಶ್ಯಂತು ಲಯಂ ಯಾಂತು ಸಹಸ್ರಧಾ .. ೧೧೪..
ಯೇ ಮೇಧಾ ಯೇ ಮಹಾವರ್ಷಾಃ ಯೇ ವಾತಾ ಯಾಶ್ಚ ವಿದ್ಯುತಃ .
ಯೇ ಮಹಾಶನೋ ಯೇ ದೀಪ್ತಾಃ ಯೋ ನಿರ್ಘಾತಾಃ ಸುದಾರುಣಾಃ .. ೧೧೫..
ಉಲ್ಕಾಪಾತಾಶ್ಚ ಯೇ ಘೋರಾಃ ಯೇ ಮಹೋಂದ್ರಾಯುಧಾದಯಃ .
ಅರ್ಕೇಂದುಕುಜಸೌಮ್ಯಾಶ್ಚ ಗುರುಕಾವ್ಯಶನೈಶ್ಚರಾಃ .. ೧೧೬..
ರಾಹುಶ್ಚ ಕೇತವೋ ಘೋರಾ ನಕ್ಷತ್ರರಾಶಯಸ್ತಧಾ .
ತಿಥಯಸ್ಸಂಕ್ರಮಾ ಮಾಸತ್ವಯಯನಾಯುಗನಾಯಕಾಃ .. ೧೧೭..
ಮನ್ವಂತರಸ್ನಿಧ್ಧರ್ಷಯೋ ಯೋಗಸಿದ್ಧಾಃ ಸದೋಜ್ವಲಾಃ .
ವಿಧಯೋ ಋಗ್ಯಜುಃಸಾಮಾತ್ಯಥರ್ವಾದ್ಯಾಶ್ಚ ವಹ್ನಯಃ .. ೧೧೮..
ಋತವೋ ಲೋಕಪಾಲಾಶ್ಚ ಪಿತರೋ ದೇವಸಂತತಿಃ .
ವಿದ್ಯಾಶ್ಚೈವ ಚತುಃಷಷ್ಟಿಭೇದೋಕ್ತಾ ಭುವನತ್ರಯೇ .. ೧೧೯..
ಸೇವಂತೇ ಕೀರ್ತಿತಾಸ್ಸರ್ವೇ ಯೇ ಚಾನ್ಯೇನಾನುಕೀರ್ತಿತಾಃ .
ತೇ ಸಂತು ನಃ ಸದಾ ಸೌಮ್ಯಾಃ ಸರ್ವಲೋಕಸುಖಾವಹಾಃ .. ೧೨೦..
ಅಜ್ಞಯಾ ಕಾರ್ತವೀರ್ಯಸ್ಯ ಯೋಗೀಂದ್ರಸ್ಯಾಮಿತದ್ಯುತೇಃ .
ಕಾರ್ತವೀರ್ಯಾರ್ಜುನೋ ಧನ್ವೀ ಯೋಗೀಂದ್ರೋ ಹೇಹಯೇಶ್ವರಃ .. ೧೨೧..
ದತ್ತಾತ್ರೇಯಪ್ರಿಯತಮಃ ಸಹಸ್ರಭುಜಮನ್ಮಲಃ .
ಚಾಪೀ ಖಡ್ಗೀ ರಥೀ ಬಾಣೀ ಚರ್ಮವರ್ಮೀ ಮಹಾಬಲಃ .. ೧೨೨..
ಸುಭಗಃ ಸುಮುಖಃ ಶಾಂತಃ ಚಕ್ರವರ್ತಿ ಗುಣಾಕರಃ .

ದಶಾಸ್ಯದರ್ಪಹಾ ರೇವಾಲೀಲಾತ್ಯಪ್ತಃ ಸುದುರ್ಜಯಃ .. ೧೨೩..
 ದುಃಖಹಾ ಚೋರದಮನೋ ರಾಜರಾಜೇಶ್ವರಃ ಪ್ರಭುಃ .
 ಸರ್ವಜ್ಞಃ ಸರ್ವಗಃ ಶ್ರೀಮಾನ್ ಸರ್ವಶಿಷ್ಟಪ್ರದಃ ಕೃತಿಃ .. ೧೨೪..
 ರಾಜಚೂಡಾಮಣಿಯೋರ್ಗೀ ಸಪ್ತದ್ವೀಪಾಧಿನಾಯಕಃ .
 ವಿಜಯೀ ವಿಶ್ರುತೋ ವಾಗ್ಮೀ ಮಹಾಗತಿರಲೋಲುಪಃ .. ೨೫..
 ಯಜ್ಞಾ ವಿಪ್ರಪ್ರಿಯೋ ವಿದ್ವಾನ್ ಬ್ರಹ್ಮಜ್ಞೋ ಯಸ್ಸನಾತನಃ .
 ಮಾಹಿಷ್ಮತೀಪತಿಯೋದ್ಧಾ ಮಹಾಕೀರ್ತಿರ್ಮಹಾಭುಜಃ .. ೧೨೬..
 ಸುಕುಮಾರೋ ಮಹಾವೀರೋ ಮಾರಿಘ್ನೋ ಮದಿರೇಕ್ಷಣಃ .
 ಶತ್ರುಘ್ನಃ ಶಾಶ್ವತಃ ಶೂರಃ ಶಂಖಭೃದ್ಯೋಗವಲ್ಲಭಃ .. ೧೨೭..
 ಮಹಾಭಾಗವತೋ ಧೀಮಾನ್ ಮಹಾಭಯವಿನಾಶನಃ .
 ಅಸಾಧ್ಯವಿಗ್ರಹೋ ದಿವ್ಯೋ ಭಯವ್ಯಾಪ್ತಜಗತ್ತಯಃ .. ೧೨೮..
 ಸರ್ವಶಾಸ್ತ್ರಕಲಾಧಾರೋ ವಿರಜೋ ಲೋಕವಂದಿತಃ .
 ವೀರೋ ಮಲಿನಚಿತ್ತಾಡ್ಯೋ ಮಹಾಬಲಪರಾಕ್ರಮಃ .. ೧೨೯..
 ವಿಜಯಶ್ರೀಮಯೋ ಮಾನ್ಯೋ ಜಿತಾರಿರ್ಮಂತ್ರನಾಯಕಃ .
 ಖಡ್ಗಭೃತ್ಕಾಮದಃ ಕಾಂತಃ ಕಾಲಘ್ನಃ ಕಮಲೇಕ್ಷಣಃ .. ೧೩೦..
 ಭದ್ರವಾದಾಪ್ರಿಯೋ ವೈದ್ಯೋ ವರದೋ ವಿಬುಧೋ ವಶೀ .
 ಜಿತೇಂದ್ರಿಯೋ ಜಿತಾರಾತಿಃ ಸ್ವಚ್ಛಂದೋಽನಂತವಿಗ್ರಹಃ .. ೧೩೧..
 ಚಕ್ರಭೃತ್ಪರಚಕ್ರಘ್ನಃ ಸಂಗ್ರಾಮವಿಧಿಪೂಜಿತಃ .
 ಮಹಾಧನೋ ನಿಧಿಪತಿರ್ಮಹಾಯೋರ್ಗೀ ಗುರುಪ್ರಿಯಃ .. ೧೩೨..
 ಯೋಧಾದ್ಯೋ ಸರ್ವರೋಗಘ್ನೋ ರಾಜಿತಾಖಿಲಭೂಷಣಃ .
 ದಿವ್ಯಾಸ್ತ್ರವಿದಮೇಯಾತ್ಮಾ ಸರ್ವಗೋಪ್ತಾ ಮಹೋಜ್ವಲಃ .. ೧೩೩..
 ಸರ್ವಾಯುಧಧರೋಽಭೀಷ್ಟಪ್ರದಃ ಪರಪುರಂಜಯಃ .
 ಯೋಗಸಿದ್ಧೋ ಮಹಾಕಾಯೋ ಮಹಾಬೃಂದಶತಾಧಿಪಃ .. ೧೩೪..
 ಸರ್ವಜ್ಞಾನನಿಧಿಸರ್ವಭೋಗದಾನಕೃತೋದ್ಯಮಃ .
 ಇತ್ಯಷ್ಟಶತನಾಮೋಕ್ತಾ ಮೂರ್ತಯೋ ದಶದಿಕ್ಪತೇಃ .. ೧೩೫..
 ಸಮ್ಯಕ್ಶಶದಿಶೋ ವ್ಯಾಪ್ಯ ಪಾಲಯಂತು ಚ ಮಾಂ ಸದಾ .
 ಸರ್ವೇಂದ್ರಿಯಾಣಿ ಸುಸ್ಥಾನಿ ಸುಶಾಂತಿಶ್ಚ ಸದಾಸ್ತು ಮೇ .. ೧೩೬..
 ಶಿಷ್ಯಾಯಾಮೂರ್ತಯೋಷ್ಟೈ ಚ ವಿಕ್ರಮೇಣೈವ ಭಾಸ್ವರಾಃ .
 ಅಗ್ನಿನಿರ್ಘಟಿವಾಯ್ವೀಶಕೋಣಗಾಃ ಪಾಂತು ಮಾಂ ಸದಾ .. ೧೩೭..
 ಮನಸೌಖ್ಯಮಸಂಬಾಧಾಮರೋಗಮಪರಾಜಿತಂ .
 ದುಃಖಹಾ ನಿರವಿಘ್ನಶ್ಚ ಪ್ರಜಾವೃದ್ಧಿಸ್ಸುಖೋದಯಃ .. ೧೩೮..
 ವಾಂಛಾವಾಪ್ತಿಶ್ಚ ಕಲ್ಯಾಣಂ ಅವೈಷಮ್ಯಮನಾಮಯಂ .

ಅನಷ್ಟದ್ರವ್ಯರಕ್ಷಾ ಚ ನಷ್ಟಸ್ಯ ಪುನರಾಗಮಃ .. ೧೩೯..
 ಧರ್ಮಾಯುಷ್ಯಂ ಯಶೋಲಾಭಸ್ಸೌಕುಮಾರ್ಯಮಭೀಪ್ಸಿತಂ .
 ಅನಾಲಸ್ಯಮಭೀಷ್ಟಂ ಚ ಮೃತ್ಯುಹಾನಿರ್ಬಲೋನ್ನತಿಃ .. ೧೪೦..
 ಭಯಹಾನಿಃ ಯಶಃ ಕಾಂತಿರ್ವಿದ್ಯಾವೃದ್ಧಿರ್ಮಹಾಶ್ರಯಃ .
 ಅಪ್ರದೃಷ್ಟಂ ಮಹತ್ತ್ವಂ ಚ ಮಹಾಸಾಮರ್ಥ್ಯಕೋವಿದಃ .. ೧೪೧..
 ಸಂತು ಮೇ ಕಾರ್ತವೀರ್ಯಸ್ಯ ಹೈಹಯೇಂದ್ರಸ್ಯ ಕೀರ್ತನಾತ್ .
 ಯ ಇದಂ ಕಾರ್ತವೀರ್ಯಸ್ಯ ಕವಚಂ ಪುಣ್ಯವರ್ಧನಂ .. ೧೪೨..
 ಸರ್ವಪಾಪಪ್ರಶಮನಂ ಸರ್ವೋಪದ್ರವನಾಶನಂ .
 ಸರ್ವಸಂಪತ್ಕರಂ ಗುಹ್ಯಂ ಸಮಸ್ತಭಯನಾಶನಂ .. ೧೪೩..
 ವಿಜಯಾರ್ಥಪ್ರದಂ ನೃಣಾಂ ಸರ್ವಸಂಪತ್ಕರಂ ಶುಭಂ .
 ಶ್ರುಣುಯಾದ್ವಾ ಪಠೇದ್ವಾಪಿ ಸರ್ವಾನ್ಕಾಮಾನಮಾಪ್ನುಯಾತ್ .. ೧೪೪..
 ಆಯುರಾರೋಗ್ಯಮೈಶ್ವರ್ಯಪುತ್ರಪೌತ್ರಾದಿಸಂಪದಃ .
 ಭವಂತಿ ಸರ್ವದಾಽಭೀಷ್ಟಾಃ ಪುಸ್ತಕಸ್ಯಾಪಿ ಪೂಜನಾತ್ .. ೧೪೫..
 ಮುಚ್ಯತೇ ಸರ್ವದುಃಖೈಸ್ತು ಸರ್ವತ್ರ ವಿಜಯೀ ಭವೇತ್ .
 ಮಾರೀಚೋರಾದಿಪೀಡಾದೈರ್ನ ಕದಾಚಿತ್ಪಬಾಧ್ಯತೇ .. ೧೪೬..
 ಪಠತಃ ಪ್ರಾತರುತ್ಥಾಯ ದುಃಸ್ವಪ್ನಾದಿ ವಿನಶ್ಯತಿ .
 ಲಭತೇ ವಾಂಚಿತಾನರ್ಥಾನ್ ಪೂಜ್ಯತೇ ತ್ರಿದಶೈರಪಿ .. ೧೪೭..
 ಶಯ್ಯಾತಲಗತೋ ರಾತ್ರೌ ಚ ಇದಂ ಕವಚಂ ಪಠೇತ್ .
 ನ ತಸ್ಯ ತಸ್ಕರಾರಾತಿಃ ದುಃಸ್ವಪ್ನಾದಿಭವಂ ಭಯಂ .. ೧೪೮..
 ಚೋರೈರ್ಯದಾಹೃತಂ ಪಶ್ಯೇತ್ಪಶ್ಚಾದಿ ಧನಮಾತ್ಮನಃ .
 ಏಕವಾರಂ ಜಪೇದ್ಯಸ್ತು ಸರ್ವಾಭೀಷ್ಟಫಲಪ್ರದಂ .. ೧೪೯..
 ಸಪ್ತವಾರಂ ತಥಾ ಜಪ್ತ್ವಾ ನಿಶಿ ಪಶ್ಚಿಮದಿಜ್ಞುಖಃ .
 ಸಪ್ತರಾತ್ರೇಣ ಲಭತೇ ನಷ್ಟದ್ರವ್ಯಂ ನ ಸಂಶಯಃ .. ೧೫೦..
 ಸಪ್ತವಿಂಶತಿ ವಾರಂ ತು ಪ್ರಾಚೀದಿಗ್ವದನೋ ಯದಿ .
 ತದಾ ದೇವಾಸುರಯುತಂ ಪರಚಕ್ರಂ ನಿವಾರಯೇತ್ .. ೧೫೧..
 ವಿವಾದೇ ವಿಪುಲೇ ಘೋರೇ ಪಂಚವಾರಂ ಪಠೇದಿಂ .
 ವಿಜಯೋ ಜಾಯತೇ ತಸ್ಯ ನ ಕದಾಚಿತ್ಪರಾಜಯಃ .. ೧೫೨..
 ಸಮ್ಯಕ್ ದ್ವಾದಶಧಾ ರಾತ್ರೌ ಪ್ರಜಪೇದ್ಭಾಧಮುಕ್ತಯೇ .
 ತ್ರಿದಿನಾನ್ವಿಗಲಗ್ನಸ್ತೋ ಮುಚ್ಯತೇ ನ ವಿಚಾರಣಾ .. ೧೫೩..
 ಅನೇನೈವ ವಿಧಾನೇನ ಸರ್ವಸಾಧನಕರ್ಮಣಿ .
 ಅಸಾಧ್ಯಮಪಿ ಸಪ್ತಾಹಾತ್ಸಾಧಯೇನ್ಮಂತ್ರವಿತ್ತಮಃ .. ೧೫೪..
 ಯಾತ್ರಾಕಾಲೇ ಪಠಿತ್ವೇದಂ ಮಾರ್ಗಂ ಗಚ್ಛತಿ ಯಃ ಪುಮಾನ್ .

ನ ದುಷ್ಟಚೋರವ್ಯಾಘ್ರಾದ್ಯೈಃ ಭಯಂ ಸ್ಯಾತ್ಪರಿಪಂಥಿನಃ .. ೧೫೫..
 ನಿತ್ಯಂ ಗ್ರಹಗತೋ ಜಿತ್ವಾ ಕಲ್ಯಾಣೈಃ ಪರಿಪೂರ್ಯತೇ .
 ನ ಭಯಂ ಜಾಯತೇ ತಸ್ಯ ದುಷ್ಟಸತ್ವಾದಿಭಿಃ ಕ್ವಚಿತ್ .. ೧೫೬..
 ಸರ್ವರೋಗಪ್ರಪೀಡಾಸು ತ್ರಿಧಾ ವಾ ಪಂಚಧಾ ಪಠೇತ್ .
 ಸರೋಗಮೃತ್ಯುವೇತಾಲಭೂತಪ್ರೇತೈಃ ಪ್ರಮುಚ್ಯತೇ .. ೧೫೭..
 ಪಠನಾತ್ಸ್ಮರಣಾತ್ಕುರ್ಯಾಜ್ಜಲೇನಾಂಜಲಿನಾ ರವೌ .
 ಸ ಚಾಗ್ನಿವಿಷಕೃತ್ಯಾಸು ರೋಗಸ್ಫೋಟೈರ್ನ ಬಾಧ್ಯತೇ .. ೧೫೮..
 ತ್ರಿಸಂಧ್ಯಾಸು ಪಠೇದೇತತ್ ಷಣ್ಮಾಸಂ ವಿಜಿತೇಂದ್ರಿಯಃ .
 ಕಾಲಮೃತ್ಯುಮಪಿ ಪ್ರಾಪ್ತಂ ಜಯತ್ಯತ್ರ ನ ಸಂಶಯಃ .. ೧೫೯..
 ಪಠತಃ ಕವಚಂ ಚೇದಂ ವಿಷಂ ನಾಕ್ರಮತೇ ತನೌ .
 ಜಡಾಂಧತ್ವಂ ಚ ಮೂಕತ್ವಂ ನೋಪಸರ್ಗಭಯಂ ಕ್ವಚಿತ್ .. ೧೬೦..
 ವಿಂಶದ್ವರ್ಣೋಕ್ತವಿಧಿನಾ ಧಾರ್ಯೇದೇವಂ ತದಾತ್ಮಕಂ .
 ಮಂತ್ರೀ ಗುರುಪ್ರಸಾದಾತ್ತಂ ಮಂತ್ರರಾಜಂ ಜಪೇತ್ಪುನಃ .. ೧೬೧..
 ಕವಚೇನಾವೃತೋ ಭೂಯೋ ಮಂತ್ರಧ್ಯಾನಂ ಸಮಾಚರೇತ್ .
 ಯಥೋಕ್ತಂ ಲಭತೇ ಸದ್ಯಃ ಫಲಂ ವಜ್ರತನುರ್ಭವೇತ್ .. ೧೬೨..
 ಯಥಾ ತಥೇದಂ ಕವಚಂ ನ ಕನ್ಯಾಪಿ ಪ್ರಕಾಶಯೇತ್ .
 ಆದೌ ಸಂಶೋಧನಂ ಕೃತ್ವಾ ತನ್ನಾಮ ಧ್ಯಾನಪೂರ್ವಕಂ .. ೧೬೩..
 ಸಿದ್ಧಯೈ ತಚ್ಚಕ್ರಮಂತ್ರಾಣಾಂ ಉಚ್ಚರೇತ್ ದ್ವಿಜಪೂರ್ವಕಂ .
 ಗೋಪನೀಯಂ ಪ್ರಯತ್ನೇನ ಶಿವಸ್ಯ ವಚನಂ ತಥಾ .. ೧೬೪..
 ಸುಭಕ್ತಾಯ ಸುಶಿಷ್ಯಾಯ ದದ್ಯಾತ್ಸರ್ವಸ್ವದಾಯಿನೇ .
 ಸಾಧಕಾನಾಂ ಹಿತಾರ್ಥಾಯ ಯದುಕ್ತಂ ಚಂದ್ರಮೌಲಿನಾ .. ೧೬೫..
 ಕಾರ್ತವೀರ್ಯಸ್ಯ ಕವಚಂ ಯದುಕ್ತಂ ವೈ ಮಯಾ ತವ .
 ಯೇನೈದಂ ರಕ್ಷತೋ ದೇಹಃ ಕಾಲೇನಾಪಿ ನ ಜೀರ್ಯತಿ .. ೧೬೬..
 ತಸ್ಮಾತ್ಸರ್ವಪ್ರಯತ್ನೇನ ಕವಚಂ ಧಾರಯೇತ್ಸುಧೀಃ .
 .. ಇತಿ ಶ್ರೀಕಾರ್ತವೀರ್ಯಾರ್ಜುನಕವಚಸ್ತೋತ್ರಮಹಾಮಂತ್ರಃ ಸಂಪೂರ್ಣಃ ..

Note:

This is similar to kArtavIryakavachakathanam from
 from bRRihannAradIyapurANa . pUrvabhAga . adhyAya 77

Proofread by Manish Gavkar

——
Shri Kartavirya Arjuna Kavacha Stotra Mahamantrah
pdf was typeset on October 28, 2025

——
Please send corrections to sanskrit@cheerful.com

